



उद्धव दास मेहता (भाई जी) मध्य क्षेत्रीय केन्द्र, भोपाल

ग्राम गोरगाव, बिशनखेडी, राष्ट्रीय न्यायपालिका अकादमी के आगे, सूरज नगर, भोपाल (म.प्र.)

ईमेल: - idsaibho-mp@gov.in, दूरभाष नंबर: 0755-2696930, वेबसाइट - www.saicrc.in

फाइल क्र. - साई/आरडीसीसी/प्रेस विज्ञप्ति/2020-21/3194

दिनांक: 23 जनवरी 2021

प्रेस विज्ञप्ति

नेताजी सुभाष चन्द्र बोस के 125 वीं जयंती स्मरणोत्सव के अवसर पर

साई के एन.सी.ओ.ई., भोपाल में फुटबॉल प्रदर्शनी मैच का आयोजन

भारत के वीर सपूत श्री नेताजी सुभाष चन्द्र बोस के 125 वीं जयंती स्मरणोत्सव के अवसर पर भारतीय खेल प्राधिकरण, मुख्यालय नई दिल्ली के दिशा- निर्देशानुसार साई के नेशनल सेंटर ऑफ़ एकसीलेंस (एन.सी.ओ.ई.), भोपाल में एक फुटबॉल प्रदर्शनी मैच का आयोजन दिनांक 23 जनवरी 2021 (शनिवार) को रखा गया।

इस कार्यक्रम में अतिथि के रूप में, श्री जगन जीत बरार (विशिष्ट उद्योगपति), श्री समीर दाद (हॉकी ओलम्पियन) एवं श्री राकेश शर्मा (संयुक्त सचिव म.प्र. फुटबॉल संघ एवं सचिव जिला फुटबॉल संघ) और क्षेत्रीय निदेशक प्रभारी श्रीमती मंजूश्री दयानंद आदि सम्मिलित हुए।

नेताजी सुभाष चन्द्र बोस के 125 वीं जयंती स्मरणोत्सव के अवसर पर भारत सरकार द्वारा भारतीय खेल प्राधिकरण के तत्वाधान में इस कार्यक्रम को 01 साल तक चलाने की योजना रखी गयी है।

इस कार्यक्रम का शुभारम्भ अतिथियों द्वारा नेताजी सुभाष चन्द्र बोस के चलचित्र के सामने दीप प्रज्ज्वलित कर एवं माल्यार्पण करके किया गया। यह फुटबॉल प्रदर्शनी मैच अपरान्ह 2:30 बजे से शुरू हुआ जिसमें मदन महाराज फुटबाल क्लब, भोपाल टीम और कमला देवी पब्लिक स्कूल, भोपाल टीम के बीच में मैच खेला गया। इस मैच में कमला देवी पब्लिक स्कूल, भोपाल टीम 2-1 के अंतर से विजयी रही।


इसी क्रम में सांयकाल 6:30 बजे केंद्र के आउटडोर आडिटोरियम में नेताजी सुभाष चन्द्र बोस के जीवन पर आधारित लगभग 45 मिनिट की एक चलचित्र भी सभी खिलाड़ियों को दिखाया गया।

इस कार्यक्रम में समस्त मीडिया बन्धु, समस्त प्रशिक्षक, अधिकारी, कर्मचारी, केम्पस के होस्टल में रह रहे खिलाड़ी आदि उचित दूरी बनाकर एवं SOP का पालन करते हुए सम्मिलित हुए।

साई के नेशनल सेंटर ऑफ़ एकसीलेंस, भोपाल की क्षेत्रीय निदेशक प्रभारी मंजूश्री दयानंद ने सभी खिलाड़ियों को प्रोत्साहित किया तथा और अधिक मेहनत व लगन के साथ राष्ट्रीय एवं अंतर्राष्ट्रीय स्तर पर उत्कृष्ट प्रदर्शन कर देश का नाम रोशन करने की कामना की तथा साथ ही उपस्थित समस्त मीडिया बंधुओं का आभार व्यक्त किया।

धन्यवाद।

संलग्न: फोटोग्राफ्स


मंजूश्री दयानंद
क्षेत्रीय निदेशक (प्रभारी)

प्रति,

समस्त खेल संपादक, भोपाल - सूचनार्थ एवं प्रकाशन हेतु।

(प्रिंट एवं इलेक्ट्रॉनिक मीडिया)